

4th Foreign Office Consultations between India and Ethiopia

October 03, 2022

భారత్ మరియు ఇథియోపియా మధ్య 4వ విడత విదేశాంగ కార్యాలయ

సంప్రదింపులు

అక్టోబర్ 03, 2022

1. భారత్ మరియు ఇథియోపియా మధ్య 4వ విడత విదేశాంగ కార్యాలయ సంప్రదింపులు (ఎఫ్ఓసీలు) 2022 అక్టోబర్ 03న అడిస్ అబాబాలో జరిగాయి. దీనికి భారత విదేశీ వ్యవహారాల మంత్రిత్వ శాఖలోని జాయింట్ సెక్రటరీ (తూర్పు మరియు దక్షిణ ఆఫ్రికా) శ్రీ పునీత్ ఆర్. కుండల్ అలాగే ఇథియోపియా విదేశీ వ్యవహారాల మంత్రిత్వ శాఖకు చెందిన మధ్య ఆసియా, ఆసియా మరియు పసిఫిక్ దేశాల వ్యవహారాల డైరెక్టర్ జనరల్ అంబాసిడర్ డా. గెబెయేహు గంగా గయితో (పీహెచ్డీ) సహాధ్యక్షత వహించారు.

2. ఈ విదేశాంగ కార్యాలయ సంప్రదింపుల సందర్భంగా, ఇరు దేశాల ప్రతినిధి బృందాలు మొత్తం ద్వైపాక్షిక సంబంధాలన్నింటినీ సమీక్షించాయి. చర్చించిన అంశాల్లో రాజకీయ సమావేశాలు, వాణిజ్య మరియు ఆర్థిక విషయాలు, అభివృద్ధి భాగస్వామ్య ప్రాజెక్టులు, సాంస్కృతిక మరియు దౌత్యపరమైన అంశాలు, ఉన్నత విద్యా రంగంలో సహకారం, ప్రజా సంబంధాలు మొదలైనవి ఉన్నాయి. రక్షణ, సైన్స్ అండ్ టెక్నాలజీ, విద్య, వ్యవసాయం మరియు అనుబంధ రంగాలు ఇంకా పౌర విమానయానం వంటి రంగాల్లో కార్యకలాపాలను విస్తరించేందుకు కూడా అంగీకారం కుదిరింది. పరస్పర ఆసక్తి గల ప్రాంతీయ మరియు ప్రపంచ అంశాలతో పాటు ఏయూ సంబంధ అంశాలపై కూడా అభిప్రాయాలను పంచుకున్నారు.

3. సంబంధాలను ఉత్తేజకరంగా ఇంకా పరస్పర ప్రయోజనకరంగా ఉంచేందుకు ఉన్నత స్థాయి రాజకీయ సమావేశాలతో పాటు ఉమ్మడి సంస్థాగత యంత్రాంగాల సమావేశాలను క్రమం తప్పకుండా కొనసాగించేందుకు కూడా ఇరు పక్షాలు అంగీకరించాయి. ఉమ్మడి సైన్స్ అండ్ టెక్నాలజీ కమిటీ (జేఎన్టీసీ), ఉమ్మడి వాణిజ్య కమిటీ (జేటీసీ) వంటి సంస్థాగత యంత్రాంగాల పరిధిలో సాధ్యమైనంత త్వరగా సమావేశాలను నిర్వహించేందుకు అలాగే పరస్పరం అనుకూలమైన తేదీల్లో ద్వైపాక్షిక సహకారానికి సంబంధించి తదుపరి మంత్రుల స్థాయి జాయింట్ కమిషన్‌ను నిర్వహించే దిశగా కృషి చేసేందుకు కూడా ఇరు పక్షాలు సమ్మతించాయి.

4. ఈ చర్చలు స్నేహపూర్వక మరియు సుహృద్భావ వాతావరణంలో జరిగాయి. తదుపరి విడత సంప్రదింపులను పరస్పరం అనుకూలమైన తేదీల్లో న్యూఢిల్లీలో నిర్వహించేందుకు ఇరు పక్షాలు అంగీకరించాయి.

అడిస్ అబాబా

అక్టోబర్ 03, 2022

DISCLAIMER: This is an approximate translation. The original is available in English on MEA's website and may be referred to as the official press release.